

दैनिक लोकजागृती

सत्याच्या बरोबर बातमीच्या पुढे जाणारे वृत्तपत्र

मुख्य संपादक-संजय पवार


• (महाराष्ट्र) • वर्ष ९ वे • RNI : MAHMAR/2017/74482 • सोमवार दि.६ एप्रिल २०२६ • अंक-८२ • दैनिक • पाने ४ • पान १ • किंमत २ रु.

नाल्यांवरील अतिक्रमणे ठरत आहे जिवधेणे

पुणे । रमेश जयस्वाल

पुण्यातील बाणेर बालेवाडी,सुस, म्हाळुंगे, पाषाण औंध विभागात ओढे बुजवून अतिक्रमणे/ अनेक ठिकाणी नाल्यात, ओढ्यात कचरा, झाडझुडपे, माती, दगड, खडी, वाळू सारखे साम्राज्य/ नाले,ओढे सफाईची होत नाही / अनेक ठिकाणी कचरा साचलेला / पावसाळ्यात अतिवृष्टी झाल्यास या नाल्याचे पाणी सोसायटीत घूसण्याचा प्रकार

पुण्यातील औंध क्षेत्रीय कार्यालया अंतर्गत येणा-या बाणेर, बालेवाडी, पाषाण, औंध सुस,म्हाळुंगे,सोमेश्वर वाडी, आणि ईतर ठिकाणी अवकाळी पावसाने प्रशासनाचे उखळ पांढरे केलेले आहे नाले आणि ओढ्यावर भराव टाकून अनेक सोसायट्यांना धोका होण्याचा प्रकार वाढलेला आहे यात अनेक ठिकाणी कचरा,माती, दगड,खडी साचल्याने पाण्याचा मार्गच बदलत आहे यात भर पडते ती यात झाडे झुडपे वाढलेले आहे या नाले आणि ओढ्यांची सफाई कधी करणार करोडो रूपये महापालिका निधी उपलब्ध करून देते मग ठेकेदार कामे करतात की नाही याची पाहणी न करता यांचे बिले काढण्याचा प्रकार केला जातो जनता,सोसायटीचा महापालिकेला अनेक प्रकारचे कर भरणे मग यांना सूविधा का दिली जात नाही सरणावरचे लोणी चाटणा-या अधिका-यांना थोडी तरी लाज वाटायला पाहिजे या विभागात पावसाळ्यात पूर्वी रस्ते आणि सखल भागात पाणी साचून अनेकांची दैना झालेली होती दर वर्षी सर्वेक्षण करायचे आणि करोडो रूपयांचा मलिदा लाटण्याच्या प्रकार सुरू आहे अनेक ठिकाणी नैसर्गिक नाले आणि ओढे यांच्यावरील अतिक्रमणे



काढण्याचा निर्णय घेतला होता परंतु अनेक ठिकाणी राजकिय चले चपाट्यानी अतिक्रमण केले असल्याने राजकिय दबावापोटी कामे रखडत आहे यात अनेक ठिकाणी उघडी गटारे,स्टॉर्म वॉटर लाईन,ड्रेनेज,नैसर्गिक नाले आणि ओढे मार्गावरील सी डी वर्क्स यांचा समावेश होता यात माहिती नूसार अनेक ठिकाणी बांधकाम व्यवसायिक, स्थानिक नागरिक यांनी नाले बूजवून चकक त्या ठिकाणी मोठमोठाल्या बिल्डींग आणि स्थानिक नागरिकांनी नाल्यावरच भराव टाकून जागो जागी दूकाने काढून नैसर्गिक प्रवाह बदल करण्याचा प्रकार केलेला आहे यात बाणेर विभागातील कपिल मल्हार,पॅन कार्ड क्लब रोड,धनकूडे वस्ती बालेवाडी येथिल अनेक नाले आणि ओढ्यावर भराव टाकून जागो जागी नाल्यांचा प्रवाह रोखण्यात आलेला आहे त्यामुळे नाले, ओढे यांना पूर आल्यास याचे पाणी सोसायटी मध्ये घूसण्याचा प्रकार होत आहे अनेक ठिकाणी नैसर्गिक नाले व ओढे

बूजवून यात कमी व्यासाचे पाईप टाकून नैसर्गिक प्रवाह बदलत निचरा होण्यास अडथळा निर्माण होत असतानाही महापालिकेचे अधिकारी झोपा घेणार काय ? बाणेर मधील अपील मल्हार सोसायटी कडून जाणा-या विधाते वस्ती कडील रोड जवळील एका नाल्यावर चकक एका बिल्डरने स्लॅब टाकून रस्ता बनविण्याचा प्रकार केला आहे यामुळे नैसर्गिक प्रवाह रोखण्याचा प्रकार याने केला यावर कारवाईच केली जात नाही याची नाल्यावर एकाने गाडी,म्हशीचा गोठा बांधलेला आहे या ठिकाणी शंभर गाई, म्हशी आहे याचे मलमूत्र याने चकक नाल्यात सोडलेले आहे यावर सूध्दा कारवाई होत नसल्याचे दिसत आहे अनेक नाले आणि ओढ्यांचा नैसर्गिक प्रवाह रोखण्याचा प्रकार या विभागात आहे तर सर्वच नाले, ओढे यांच्या मध्ये अनेक कंपन्यांचे मोठे मोठाले केबल टाकण्यास परवानगी यांना कोणी दिली यामुळे पाण्याचा निचराच होत नाही माती,दगड,झाडे

झुडपे,कचरा प्लास्टिक नाल्यात साचलेला आहे आणि ड्रेनेज आणि चेंबरची अवस्थाही बेकार झालेली आहे या सर्व कारणाने सखल भागातील रस्ते जलमय होत आहे तर अनेक सोसायटी,घरात मध्ये पाणी शिरण्याचा प्रकार तसेच गटारे तूबणे,ड्रेनेज लाईन ओव्हर फ्लो होण्या प्रकार रोडवर पाणी साचल्याने खड्डे पडणे आणि रोडवर पाणी साचल्याने वाहतूक कोंडीचा प्रकार कधी थांबेल महापालिका यावर बजेट मध्ये करोडो रूपये मंजूर करते मग हा पैसा जातो तरी कोठे ? शहरातील सर्वच क्षेत्रीय कार्यालयाचे अकार्यक्षम धोरणामुळे जनतेला भोग भोगावे लागत आहे एक तर या विभागात सिमेंटचे रस्ते झालेले आहे यात जमिनीत पाणी न मुरता थेट रस्त्यावर थांबते यात ड्रेनेज आणि स्टॉर्म वॉटर लाईन जूनी पाणी घेण्याची क्षमता यांच्यात नाही उलट या ड्रेनेज मधील पाणी रस्त्यावर वाहत असल्याचा प्रकार अनेक ठिकाणी दिसत आहे नाले, ओढे, ड्रेनेज, चेंबरमधील सफाई कधी करणार की फक्त बघ्याची भूमिका घेऊन ठेकेदार आणि राजकारण्यांना पोहणारे हे महापालिकेचे ठरवावे एक तर दीड महिन्यांनंतर पावसाळा सुरू होतो या कार्यकाळात ऐन पावसाळ्यात कामे योग्य पध्दतीने ठेकेदार करतील काय ? फक्त अर्थपूर्ण व्यवहार करून ठेकेदारांना पोसण्याचे कामे जर आता नाही थांबविले तर पुढे बिकट परिस्थितीला सामना करावा लागून जनतेचे नाहक बळी घेण्याचा प्रकार होईल आता तरी महापालिकेने हा प्रकार थांबवावा आणि योग्य नियोजन आता पासूनच करावे ही सर्व सामान्य जनतेची मागणी आहे महापालिकेने जनतेचा नाहक दिशाभूल करण्याचा प्रयत्न करू नये

विविध सामाजिक उपक्रमांद्वारे युवा नगरसेवक निशांत करसन भगत व समाजसेवक संदीप करसन भगत यांचा वाढदिवस झाला साजरा



मुंबई । प्रतिनिधी

नवी मुंबई महापालिकेचे युवा नगरसेवक निशांत भगत व समाजसेवक संदीप भगत यांच्या संयुक्त वाढदिवस शुक्रवार दिनांक ०३ एप्रिल रोजी प्रभाग क्र. १८ मध्ये विविध ठिकाणी कार्यकर्त्यांनी अनेक सामाजिक, आरोग्य विषयक व क्रीडा उपक्रमांच्या आयोजनाद्वारे साजरा करण्यात आला.नगरसेवक निशांत भगत यांनी आपल्या वाढदिवसानिमित्त राज्याचे वनमंत्री तथा नवी मुंबईकरांचे पालक नेतृत्व ना. गणेश नाईक यांची भेट घेवून अधिक जनसेवेसाठी आशीर्वाद घेतले. दिवसभरात सकाळी भूमिपुत्र माथाडी कामगार व ट्रान्सपोर्ट युनियन मार्फत वाशी

सेक्टर ३०ए येथे रक्तदान शिबिराचे आयोजन केले होते. वाशी येथील सिडको एक्सझिबिशन सेंटर येथील टर्फ कोर्ट येथे पिकल बॉल स्पर्धेचे आयोजन करण्यात आले होते, या स्पर्धेचे उद्घाटन माजी आमदार संदीप नाईक यांच्या हस्ते करण्यात आले. सानपाडा - सोनखार येथील सेक्टर १३ येथील जेष्ठ नागरिक विरंगुळा केंद्रात जेष्ठ नागरिकांना शासनाच्या विविध योजनांचा लाभ घेण्यास उपयुक्त अश्या जेष्ठ नागरिक सवलत कार्ड वाटप उपमहापौर दशरथ भगत व माजी नगरसेविका वैजयंती भगत यांच्या उपस्थितीत करण्यात आले. वाशी रेल्वे पोलीस स्टेशनला अधिक गतिमान कामकाजसाठी सहाय्य म्हणून

संगणक संच भेट देण्यात आला. वाशी येथील महापालिकेच्या प्रथम संदर्भ रुग्णालयातील उपचारार्थ असलेल्या रुग्णांना फळांचे वाटप कु. हर्षित भगत यांनी विद्यार्थ्यांसह केले. वाशी रेल्वे स्टेशन बाहेर गरिबांना दुपारचे जेवण तय्य भगत यांनी युवा कार्यकर्त्यांसह वाटप करण्यात केले. तर सायंकाळी वाशीगाव येथील प्रगती विद्यालयाच्या प्रांगणात अंडरआर्म नाईट बॉक्स क्रिकेट टूर्नामेंट चे आयोजन ईच्छापूर्ती स्पोर्ट्स क्लब यांच्या वतीने करण्यात आले होते.अश्या विविध सामाजिक, आरोग्य व क्रीडा उपक्रमांच्या प्रेरणादायी आयोजनातून वाढदिवस साजरा करण्यात आला.

दैनिक युवक आधार चे संपादक संतोष शिवदास आमले यांना दिल्ली येथे जर्नालिझम डॉक्टरेट अवार्ड

पनवेल । प्रतिनिधी

आष्टी तालुक्यातील अंभोरा येथील सुपुत्र व नवी मुंबई पनवेल येथून दैनिक युवक आधारच्या माध्यमातून पत्रकारिता क्षेत्रात उल्लेखनीय कार्य करणारे संतोष शिवदास आमले यांना थैश्रव उर्ध्वीरश्र रपव एवॉल्यूटिव्हपरश्र जीसरपळीरिंळेप तर्फे 'केमिरी उेळीरिंश्र उरीव' या मानाच्या पुरस्काराने गौरविण्यात आले आहे. हा सन्मान मिळाल्याने परिसरात आनंदाचे व अभिमानाचे वातावरण निर्माण झाले आहे. सदर संस्था भारत सरकार मान्यताप्राप्त असून, संस्थेच्या मूल्यांकन मंडळाने संचालक व अध्यक्ष यांच्या अधिकाराने हा सन्मान जाहीर केला आहे. पत्रकारिता क्षेत्रातील त्यांचे निष्ठावान, धडाडीचे व समाजाभिमुख कार्य लक्षात घेऊन हा सन्मान प्रदान करण्यात आला आहे.आमले यांनी आपल्या पत्रकारितेच्या माध्यमातून अनेक सामाजिक प्रश्नांना वाचा फोडत सामान्य जनतेच्या अडचणी प्रशासनापर्यंत पोहोचवण्याचे काम सातत्याने केले आहे. त्यांच्या लेखणीने समाजप्रबोधन घडवून आणत जनजागृतीची महत्त्वपूर्ण भूमिका बजावली आहे.'दैनिक युवक आधार'च्या माध्यमातून त्यांनी पत्रकारिता क्षेत्रात आपली स्वतंत्र ओळख निर्माण केली असून, विविध वर्तमानपत्रांमध्ये



उपसंपादक म्हणूनही त्यांनी उल्लेखनीय काम पाहिले आहे. सध्या ते नवी मुंबई, पनवेल येथे वास्तव्यास असून 'दैनिक युवक आधार'चे सर्व कामकाज ते समर्थपणे सांभाळत आहेत. त्यांच्या कार्यातून सामाजिक बांधिलकी, प्रामाणिकपणा आणि जनहिताचा ध्यास स्पष्टपणे दिसून येतो. पत्रकारितेला केवळ व्यवसाय न मानता समाजसेवेचे प्रभावी साधन म्हणून त्यांनी जपले आहे. या सन्मानामुळे अंभोरा गावासह आष्टी तालुक्याच्या शिरपेचात मानाचा तुरा रोवला गेला असून, विविध क्षेत्रातील मान्यवर, सामाजिक कार्यकर्ते व नागरिकांकडून त्यांच्यावर अभिनंदनाचा वर्षाव होत आहे. संतोष आमले यांच्या या यशामुळे ग्रामीण भागातील तरुणांना प्रेरणा मिळत असून, जिद्द, चिकाटी आणि प्रामाणिक मेहनतीच्या जोरावर कोणतेही उद्दिष्ट साध्य करता येते, याचे हे उत्तम उदाहरण ठरत आहे.

मुरबा गणपती भक्तांसाठी यमुना सामाजिक शैक्षणिक संस्थेतर्फे दुसऱ्या पॅसेंजर बोटीचे महेंद्रशेठ घरात यांच्या हस्ते लोकार्पण!

भक्तीचा आणि सुरक्षेचा संगम साधला : महेंद्रशेठ घरात

उरण । प्रतिनिधी

पनवेल तालुक्यातील उलवे नोड मधील समुद्र किनारी वसलेले मोरावे येथील मुरबा गणपती मंदिर सध्या प्रसिद्धीच्या झोतात आहे. त्यामुळे पनवेल, ठाणे, भिवंडी, मुरबाड, नवी मुंबईतून संकष्टी चतुर्थीला गणेश भक्तांची प्रचंड गर्दी होत आहे. मुरबा गणपतीचे दर्शन घ्यायचे झाल्यास होडी हा एकमेव पर्याय होता. मात्र या होड्या छोट्या आहेत. गणेश दर्शन घेण्यासाठी प्रवास करताना अबाल-वृद्धांना, माय-लेकींना त्या धोकादायक असल्याचे महेंद्रशेठ घरात यांच्या लक्षात आले होते. मध्यंतरी एक होडी जरा कलंडली होती, साहजिकच भक्तांमध्ये भीती निर्माण झाली होती. महेंद्रशेठ घरात यांच्या हा प्रकार लक्षात आल्यानंतर मुरबा गणपतीचे दर्शन घेताना गणेशभक्तांना सुरक्षित प्रवासासाठी लाईफ जॅकेट आणि पॅसेंजर बोट द्यायची, असे त्यांनी सौभाग्यवती शुभांगीताईसोबत मुरबा गणपतीचे दर्शन घेताना बोलून दाखवले होते. त्यामुळे गेल्या वर्षी २९ मे २०२५ रोजी पॅसेंजर बोट आणि लाईफ जॅकेट गणेशभक्तांसाठी काँग्रेसचे रायगड जिल्हाध्यक्ष महेंद्रशेठ घरात आणि शुभांगीताईनी आपल्या यमुना सामाजिक शैक्षणिक संस्थेतर्फे दान केले होते. त्यानंतर अनेकदा त्यांनी त्या पॅसेंजर बोटीने प्रवास केला. तेव्हा भक्तांची संख्या वाढल्याचे त्यांच्या लक्षात आले. त्यामुळे त्यांनी



दुसरी पॅसेंजर बोट देण्याचा निर्णय घेतला आणि रविवारी (ता.५) वर्षपूर्ती होण्यापूर्वीच संकष्टी चतुर्थीच्या शुभमुहूर्तावर यमुना सामाजिक शैक्षणिक संस्थेतर्फे दुसरी पॅसेंजर बोट दिली. तिचे लोकार्पण महेंद्रशेठ घरात यांच्या हस्ते करण्यात आले. यावेळी मोरावे गावातील मुरबा गणपती मंदिर ट्रस्टच्या पदाधिकाऱ्यांनी महेंद्रशेठ घरात यांचा यथोचित सत्कार करण्यात आला. यावेळी आंतरराष्ट्रीय कामगार नेते आणि काँग्रेसचे रायगड जिल्हाध्यक्ष महेंद्रशेठ घरात म्हणाले, मी फक्त गणेशभक्त नाही तर सेवक आहे. त्यामुळेच भक्तांची वाढती संख्या आणि गरज लक्षात घेऊन दुसरी पॅसेंजर बोट देण्याचा निर्णय घेतला. आज तिचे लोकार्पण करताना आनंद होत आहे. मी भक्ती आणि सुरक्षेचा संगम साधण्याचा प्रयत्न केला आहे. महेंद्रशेठ घरात आणि शुभांगीताई घरात हे दाम्पत्य

गणपतीचे निस्सीम भक्त आहेत. त्यांची गणपतीवर नितांत श्रद्धा आहे. ते दर संकष्टी चतुर्थीला गणपती मंदिरात जातातच. तसेच बऱ्याच वेळा ते थेट मुंबईतील सुप्रसिद्ध सिद्धिविनायक मंदिरात जाऊन गणेशाचे दर्शन घेतात. पनवेल तालुक्यातील, उलवे नोडमधील समुद्रकिनारी वसलेले मोरावे गाव. येथील मासेमारी करणाऱ्या तीन-चार तरुणांनी स्वकष्टाने चक्र समुद्रात मुरबा गणपतीचे मंदिर बांधले आहे. राज्य सरकार शिवस्मारक समुद्रात कधी बांधेल माहिती नाही, पण मोरावे गावच्या तरुणांनी भर समुद्रात गणपतीचे मंदिर बांधून मोठेच धाडस केले आहे. महेंद्रशेठ घरात हे दूरदृष्टीचे नेते आहेत. मोरावे गावातील मासेमारी करणारे तरुण स्वयंपूर्ण व्हावेत, त्यांची रोजीरोटी कायम चालली पाहिजे, ते आर्थिकदृष्ट्याही सक्षम व्हावेत, यासाठी त्यांनी आगामी काळात पर्यटनाद्वारे तरुणांना रोजगार

कसा मिळेल, याचे व्हिजन डोळ्यांसमोर ठेवले आहे. त्याचाच भाग म्हणून महेंद्रशेठ घरात यांनी रविवारी दुसरी पॅसेंजर बोट दिली. गणेशाचे निस्सीम भक्त असलेले महेंद्रशेठ घरात दर संकष्टी चतुर्थीला मुरबा गणपतीच्या दर्शनाला जातात. तेव्हा ते गणपतीचे मनोभावे दर्शन घेतात आणि फ्लेमिंगोचे थवे पाहण्याचा विलक्षण आनंदही घेतात. राज्यातील कुठल्याही राजकीय पुढाऱ्याला हे जमेल असे नाही, मात्र महेंद्रशेठ घरात यांनाच ते जमते. कारण खरा आनंद कशात आहे, याची मोजमापे त्यांनाच माहिती आहेत. महेंद्रशेठ घरात हे नुसते बोलत नाहीत तर करून दाखवतात. त्यांनी दोन पॅसेंजर बोट मुरबा गणपती मंदिराला दान करून आम्हाला उपकृत केले आहे. आम्ही त्यांचे कायमच ऋणी राहू. त्यामुळे आम्ही मुरबा गणपतीचरणी प्रार्थना करतोय, की गणराया, महेंद्रशेठ घरात यांना समाजकारण आणि सर्वसामान्य जनतेच्या भल्यासाठी अखंड ऊर्जा प्राप्त होऊ दे, अशी भावना मुरबा गणपती मंदिर ट्रस्टच्या पदाधिकाऱ्यांनी बोलून दाखवली. यावेळी काँग्रेसचे उरण तालुका अध्यक्ष विनोद म्हात्रे, जिल्हा परिषद सदस्य डॉ. मनीष पाटील, एंड.अविनाश ठाकूर, माजी जिल्हा परिषद सदस्य रवींद्र पाटील, श्रीकांत घरात, रमेश घरात, तसेच एम. जी. गुपचे सदस्य आणि हजारो गणेशभक्त उपस्थित होते.

नवी मुंबई पालिकेने भारतरत्न डॉ.बाबासाहेब आंबेडकर चौकाचे सुशोभीकरण केले

मागील वेळी देखील या डॉ. बाबासाहेब आंबेडकर चौकात सर्व जाहिरातीचे फलक लावण्यात आले होते. मात्र आता या चौकातील रेलिंगालचे मोठ्या प्रमाणात नुकसान झाले आहे. येत्या १४ एप्रिल आंबेडकर जयंती पूर्वी पालिकेने या चौकाचे सुशोभीकरण करावे अन्यथा आमच्या पक्षाच्या वतीने जन आंदोलन करण्यात येईल. -योगेश गोरे (कार्याध्यक्ष, आर. पी. आय. आंबेडकर गट)



नवी मुंबई । प्रतिनिधी

घणसोली येथील तळवली नाक्यावर नवी मुंबई पालिकेने भारतरत्न डॉ. बाबासाहेब आंबेडकर चौकाचे सुशोभीकरण केले होते. मात्र गेल्या ४ दिवसापूर्वी एका अज्ञात वाहनाने या चौकाला धडक दिल्याने येथील स्टीलचे रेलिंग तुटले आहेत. हे तुटलेले रेलिंग दुरुस्त करण्याची मागणी येथील आंबेडकरी जनतेने पालिकेकडे केली आहे. नवी मुंबई महानगर पालिकेने तळवली नाका येथे सन २००५ साली रस्त्याचे डांबरीकरण केले त्या वेळी या चौकाचे देखील स्टील रेलिंग लावून सुशोभीकरण केले. मात्र या चौकात वाहनाची खूप वर्दळ असल्याने या बाबासाहेब आंबेडकर चौकाची अनेकदा दुरवस्था होते. याबाबत स्थानिक नगरसेवक लक्ष्मीकांत पाटील हे दै. पुण्यनगरीशी बोलताना म्हणाले की, घणसोली येथील तळवली नाका येथे डॉ. बाबासाहेब आंबेडकर चौक असून येथील रेलिंगला अज्ञात वाहनाने धडक दिल्याने रेलिंगचे नुकसान झाले आहे. या चौकात वाहनाची वर्दळ वाढल्याने अनेकदा किरकोळ अपघात देखील होत असतात मात्र या पालिकेच्या अधिकाऱ्यांना याची माहिती देऊन लवकरच या चौकाची दुरुस्ती करण्यात येईल.

सोनी मराठी वाहिनीवरील महाराष्ट्राची हास्यजत्रा मध्ये निर्मिती सावंत यांचा खास धमाका

मुंबई । प्रतिनिधी

सोनी मराठी वाहिनी नेहमीच दर्जेदार आणि प्रेक्षकांच्या मनाला भिडणारे मनोरंजन देत आली आहे. कुटुंबासह पाहता येतील असे विविध कार्यक्रम सादर करत, सोनी मराठीने प्रेक्षकांच्या मनात एक खास स्थान निर्माण केले आहे. याच वाहिनीवरील अत्यंत लोकप्रिय आणि विनोदी कार्यक्रम म्हणजे महाराष्ट्राची हास्यजत्रा. महाराष्ट्राची हास्यजत्रा हा कार्यक्रम प्रेक्षकांना दर आठवड्याला खळखळून हसवतो. उत्कृष्ट लेखन, भनाट परफॉर्मन्स आणि कलाकारांची जबरदस्त टाइमिंग यामुळे हा शो प्रत्येक घरात आवडीने पाहिला जातो. हा कार्यक्रम दर सोमवार आणि

मंगळवारी रात्री ९ वाजता सोनी मराठीवर प्रसारित होतो. या आठवड्याचा एपिसोड खास ठरणार आहे, कारण प्रेक्षकांची लाडकी अभिनेत्री निर्मिती सावंत एक भनाट स्किट सादर करताना दिसणार आहेत. मॅरेज फोटो अल्बम असे या स्किटचे नाव असून, या स्किटमध्ये निर्मिती सावंत यांच्यासोबत पृथ्विक प्रताप आणि विनिता खरात हे कलाकारही झळकणार आहेत. या तिघांनी मिळून या स्किटमध्ये अक्षरशः धमाल उडवली आहे. निर्मिती ताईची स्टेजवरील उपस्थिती, त्यांची अफलातून कॉमिक टाइमिंग आणि सहज अभिनय प्रेक्षकांना नेहमीच भुरळ घालतो. त्यांच्या प्रत्येक एट्रीला प्रेक्षकांकडून



भरभरून प्रतिसाद मिळतो. मॅरेज फोटो अल्बम या स्किटमध्येही त्यांनी त्याच जादुई अंदाजात प्रेक्षकांना खळखळून हसवले आहे. हास्यजत्रेच्या मंचावर त्यांचा हा खास अंदाज पाहायला मिळणार आहे. मराठी रंगभूमी आणि चित्रपटसृष्टीत निर्मिती सावंत यांनी आपली वेगळी ओळख निर्माण केली आहे. ज्या काळात विनोदी क्षेत्रात महिला

कलाकारांची संख्या अत्यंत कमी होती, त्या काळात त्यांनी आपल्या दमदार अभिनय आणि टायमिंगच्या जोरावर एक वेगळी उंची गाठली. त्यांच्या कॉमेडीची शैली, संवादफेक आणि व्यक्तिमत्त्व आजही अनेक कलाकारांसाठी प्रेरणादायी आहे. त्या मराठीतील अग्रगण्य आणि अत्यंत मानाच्या विनोदी अभिनेत्रीपैकी एक मानल्या जातात. या आठवड्यातील महाराष्ट्राची हास्यजत्रा चा हा विशेष भाग प्रेक्षकांसाठी नक्कीच हसण्याचा एक मोठा डोस घेऊन येणार आहे. पाहायला विसरू नका - महाराष्ट्राची हास्यजत्रा, येत्या सोमवार आणि मंगळवारी रात्री ९ वाजता, फक्त सोनी मराठीवर!

खालापूरमध्ये भोंदू बाबाचा पर्दाफाश; उपचाराच्या बहाण्याने महिलेवर अत्याचार, आरोपी अटकेत

खालापूर । प्रतिनिधी

खालापूर तालुक्यातील महड येथे एका भोंदू बाबाचा पर्दाफाश करण्यात आला असून उपचाराच्या बहाण्याने महिलेवर अत्याचार केल्याप्रकरणी त्याला पोलिसांनी अटक केली आहे. पोलिस सुत्रांनी दिलेल्या माहितीनुसार, सांताक्रुझ, मुंबई येथील एका विवाहित महिलेच्या पतीच्या प्रेयसीमुळे झालेल्या वादामुळे, आपल्या

वडिलांचे मित्र असलेले अब्दुल रशीद उर्फ बाबाजान, रा. कळंबोली, नवी मुंबई येथील जादूटोणा करणाऱ्या भोंदू बाबाकडे ती गेली. सदर भोंदू बाबाने उपाय करून देतो असे सांगून प्रथम पिडीत महिलेला तिच्या माहेरी बोलावून घेतले. त्यानंतर रायगड जिल्ह्यातील खालापूर तालुक्यातील महड (अष्टविनायक क्षेत्र) येथे एका घरी आणले. महड येथे, एका मध्यरात्री

जादूटोण्याचे काही उपचार करतो असे सांगून, घराबाहेरील जागेत काही वस्तू पुरल्या. तसेच, पिडीत महिलेच्या गुप्तांगातील द्रव काढून तो एका पांढऱ्या धाग्यावर लावून तो धागा जाळून जादूटोणा करण्याच्या बहाण्याने सदर महिलेवर अत्याचार केला. पिडीत महिलेवर अत्याचार झाला, परंतु कोणतेही उपचार झाले नाहीत. ही बाब लक्षात आल्यानंतर

संबंधित महिलेने खालापूर पोलीस ठाण्यात जाऊन गुन्हा दाखल केला. रायगडचे पोलीस अधीक्षक आचल दलाल यांच्या मार्गदर्शनाखाली व खालापूर उपविभागीय पोलीस अधिकारी डॉ. विशाल नेहुल यांच्या सूचनेनुसार, खालापूर पोलीस निरीक्षक व त्यांच्या पथकाने तपास करून कळंबोली येथील सदर भोंदू बाबाला अटक केली.

व्यापाऱ्याला मारहाण करत दहशत करून गाडीच्या काचा फोडणाऱ्याला पोलिसांचे अभय?

चौसाळ्यातील व्यापाऱ्याची थेट एसपींकडे धाव; नेकनूर पोलिसांच्या कार्यपद्धतीवर पुन्हा प्रश्नचिन्ह

बीड । प्रतिनिधी

बीड तालुक्यातील चौसाळा येथील एका किराणा व्यापाऱ्याला मारहाण करत चारचाकी गाडीची टोडफोड करून जीव मारण्याच्या धमक्या दिल्याची गंभीर घटना समोर आली आहे. याप्रकरणी आरोपीवर गुन्हा दाखल करण्याऐवजी पोलिसांनी केवळ एनसी नोंद करून त्याला अभय दिल्याचा आरोप होत असून, संतप्त व्यापारी शिंदे यांनी थेट पोलीस अधीक्षकांकडे धाव घेतली

आहे. तक्रारदार प्रशांत रेवननाथ शिंदे (रा. चौसाळा) यांनी दिलेल्या माहितीनुसार, रमेश उर्फ अण्णा वसंत जाधव या व्यक्तीने २८ मार्च रोजी रात्री दारूच्या नशेत येऊन त्यांच्या दुकानासमोर गोंधळ घालत जातिवाचक शिवीगाळ करत दुकानासमोर असलेल्या एटिंगा गाडीवर दगडफेक करून काच फोडली. या घटनेमुळे चौसाळा मुख्य रस्त्यावर काही काळ तणाव निर्माण झाला होता. या घटनेनंतर नेकनूर पोलीस ठाण्यात तक्रार दिली असता, पोलिसांनी

एफआयआर नोंदविण्याऐवजी एनसीआर (क्र. १६४/२०२६) दाखल करून प्रकरण दडपल्याचा आरोप करण्यात आला आहे. दरम्यान, तक्रार दिल्याचा राग मनात धरून आरोपीने ३० मार्च रोजी सकाळी पुन्हा गाडीवर दगडफेक करत समोरील व साईड काचा फोडल्या तसेच बोनटचेही नुकसान केले. या घटनेत सुमारे दीड लाख रुपयांचे नुकसान झाल्याचे तक्रारदाराने नमूद केले आहे. शिंदे यांनी पुढे असा गंभीर आरोप केला आहे की, संबंधित आरोपी हा

गुंड प्रवृत्तीचा असून चौसाळा बस स्थानक परिसरात बेकायदेशीर धंदे हातभट्टी, दारू, गांजा विक्री करतो यामुळे त्याचे पोलिसांशी संबंध असून तो गुंड प्रवृत्तीचा असल्याचा देखील उल्लेख केला आहे. पोलीसाची असलेल्या संबंधामुळेच पोलिसांनी त्याच्यावर कठोर कारवाई टाळल्याचे सांगितले जात आहे. एवढेच नव्हे, तर तक्रार मागे न घेतल्यास खोटा गुन्हा दाखल करून जेलमध्ये टाकण्याची धमकी पोलीस निरीक्षकांनी दिल्याचीही आरोप अर्जात करण्यात


आला आहे. या संपूर्ण प्रकरणामुळे चौसाळा परिसरात भीतीचे वातावरण निर्माण झाले असून, तक्रारदाराने स्वतःच्या व कुटुंबाच्या सुरक्षेबाबतही चिंता व्यक्त केली आहे. संबंधित प्रकरणाची सखोल चौकशी करून आरोपीसह संबंधित पोलिसांवर कारवाई करण्याची मागणी करण्यात आली आहे. दरम्यान, या प्रकरणाकडे बीड जिल्हा पोलीस प्रशासन कशाप्रकारे पाहते आणि पुढे कोणती कारवाई होते, याकडे सर्वांचे लक्ष लागले आहे.

स्पर्श प्रेमाचा-प्रवास पालकत्वाचा या दिपक राजाराम लिंगायत लिखित पुस्तकाच्या प्रकाशन सोहळ्याचे आयोजन

संगमेश्वर । सत्यवान विचारे

वांझोळे विद्यालयाचे सेवानिवृत्त मुख्याध्यापक, समुपदेशक, कोकण मराठी साहित्य परिषद शाखा देवरुखचे अध्यक्ष दिपक राजाराम लिंगायत यांनी लिहिलेल्या स्पर्श प्रेमाचा- प्रवास पालकत्वाचा या पुस्तकाचा प्रकाशन सोहळा सोमवार ६ एप्रिल २०२६ रोजी दुपारी ३.३० वाजता देवरुख येथील छत्रपती शिवाजी महाराज चौक जवळील डॉ. बाबासाहेब आंबेडकर सभागृह येथे होणार आहे.

ख्यातनाम समिक्षक डॉ. सुरेश जोशी यांचे अध्यक्षतेखाली हा सोहळा होणार आहे. यावेळी प्रमुख पाहुणे म्हणून मेजर प्रकाश पाटील (जयसिंगपूर), डॉ. महावीर मीठारी (कोल्हापूर), प्रा. क्रांती सरवणकर (मुंबई), प्रा. आनंद शेलार (जिल्हाध्यक्ष कोमसाप) तसेच हेमंत शिंदे-अध्यक्ष श्री मार्लेश्वर प्रतिष्ठान, सौ. मृणाल शेठ्ठे नगराध्यक्षा देवरुख. विलास चाळके उपाध्यक्ष जि. प. रत्नागिरी, सौ. नेहा माने जि. प. सदस्य रत्नागिरी, प्रमोद अधट्टराव सदस्य जि. प. रत्नागिरी, रोहन बने



माजी जि.प. अध्यक्ष रत्नागिरी यांचेसह विशेष पाहुणे म्हणून प्रा. डॉ. सौ. वर्षा फाटक, कृषीतज्ञ मदन मोडक, जी. के. जोशी अध्यक्ष लोकमान्य वाचनालय देवरुख, विनोद कुमार शिंदे, सहाय्यक गट विकास अधिकारी देवरुख, विजय परीट-गट शिक्षण अधिकारी, अशोक काका सप्रे, अध्यक्ष ताम्हाने पंचक्रोशी शिक्षण प्रसारक मंडळ, अनिलशेट पंदरे, अध्यक्ष केदारलिंग ग्रामस्थ मंडळ वांझोळे, आदि उपस्थित राहणार आहेत. या पुस्तक प्रकाशन सोहळ्यास साहित्यप्रेमी रसिक, वाचकांनी उपस्थित रहावे असे आवाहन युवाशक्ती परिवार कोमसाप शाखा देवरुख यांनी केले आहे.

महाराष्ट्र राज्य कलाअध्यापक संघातर्फे देवरुखचे कलाशिक्षक दिगंबर मांडवकर यांना राज्यस्तरीय आदर्श शिक्षक पुरस्कार प्रदान

संगमेश्वर । सत्यवान विचारे

महाराष्ट्र राज्य कलाअध्यापक संघ महामंडळ व सातारा जिल्हा कलाध्यापक संघ यांच्या मार्फत राज्यस्तरीय आदर्श शिक्षक पुरस्कार देवरुख न्यु इंग्लीश स्कूलचे कलाशिक्षक दिगंबर मांडवकर यांना नुकताच प्रदान करण्यात आला. ४४वी कलाशिक्षण परिषद स्व. यशवंतराव चव्हाण बहुउद्देशीय सभागृह सातारा येथे पार पडली. यावेळी कलाअध्यापक संघ महाराष्ट्र राज्य आदर्श शिक्षक पुरस्कार दिगंबर मांडवकर यांना प्रदान करण्यात आला. सन्मानपत्र, सन्मानचिन्ह, शाल, श्रीफळ असे पुरस्काराचे स्वरूप होते. यावेळी स्वागताध्यक्ष श्रीमंत छत्रपती शिवेंद्रसिंहराजे भोसले, सार्वजनिक बांधकाम मंत्री, महाराष्ट्र राज्य, प्रमुख अतिथी खासदार श्रीमंत छत्रपती उदयनराजे भोसले, कलाअध्यापक संघ अध्यक्ष नरेंद्र बारई आदिंसह चंद्रकांत बच्चू पाटील, दादाजी भुसे, ज्ञानेश्वर म्हात्रे, चंद्रकांत दळवी, कौस्तुभ गावडे, किशोर इंगळे, धनंजय चोपडे, उपस्थित होते. राज्यस्तरीय आदर्श शिक्षक पुरस्कार प्राप्त



झाल्यामुळे देवरुख शिक्षण प्रसारक मंडळाचे अध्यक्ष सदानंद भागवत व पदाधिकारी तसेच न्यू इंग्लीश स्कूलचे मुख्याध्यापक मधुकर कोकणी तसेच पदाधिकारी, स्टाफ यांनी दिगंबर मांडवकर यांचे विशेष अभिनंदन केले. याआधीही दिगंबर मांडवकर यांना राज्यस्तर, जिल्हास्तरावर विविध पुरस्कारांनी गौरवण्यात आले आहे. याबाबत बोलताना मांडवकर यांनी याचे सगळे श्रेय देवरुख शिक्षण प्रसारक मंडळाचे असल्याचे नमूद केले.

संविधानाचा सन्मान राखत भीम जयंती साजरी करण्यास व डॉल्बीला परवानगी द्या डॉ. राजन माकणीकर यांची ठाम भूमिका

मुंबई । प्रतिनिधी

भारतीय राज्यघटनेचे शिल्पकार भारतरत्न डॉ. बाबासाहेब आंबेडकर यांच्या जयंतीचा सोहळा हा केवळ उत्सव नसून तो सामाजिक न्याय, समता आणि स्वाभिमानाचा जागर आहे. या पार्श्वभूमीवर जयंती मंडळांना भीम जयंती साजरी करण्यासाठी तसेच पारंपरिक पद्धतीने डॉल्बी (ध्वनीप्रक्षेपक) वाजवण्यास प्रशासनाने परवानगी द्यावी, अशी ठाम मागणी जागतिक मानवाधिकार संरक्षण आयोगाचे राष्ट्रीय सदस्य डॉ. राजन माकणीकर यांनी केली आहे. डॉ. माकणीकर म्हणाले की, भीम जयंती हा बहुजन समाजाच्या भावना, अस्मिता आणि संविधाननिष्ठ विचारांचा उत्सव आहे. या दिवशी होणारे सांस्कृतिक कार्यक्रम, मिरवणुका आणि जनजागृती




हे समाज प्रबोधनाचे माध्यम आहे. त्यामुळे कायद्याच्या चौकटीत राहून डॉल्बीला परवानगी देणे ही प्रशासनाची जबाबदारी आहे. त्यांनी पुढे स्पष्ट केले की, जर पोलिस प्रशासनाने डॉल्बी वाजवण्यास किंवा जयंती साजरी करण्यास मज्जाव केला, तर संबंधित अधिकाऱ्यांकडून

लेखी नकार घ्यावा आणि त्या विरोधात मा. न्यायालयात दाद मागावी. संविधानाने दिलेल्या मूलभूत अधिकारांचे संरक्षण करण्यासाठी हा मार्ग योग्य आणि कायदेशीर असल्याचे त्यांनी अधोरेखित केले. डॉ. माकणीकर हे शिव-फुले-शाहा-आंबेडकर चळवळीतील एक उभे आणि प्रभावी नेतृत्व असून, विद्रोही पत्रकार म्हणून त्यांची ओळख संपूर्ण महाराष्ट्रात आहे. त्यांनी नेहमीच सामाजिक न्याय, मानवाधिकार आणि संविधानिक मूल्यांसाठी ठाम भूमिका घेतली आहे. शेवटी त्यांनी आवाहन केले की, भीम जयंती शांततापूर्ण, शिस्तबद्ध आणि कायद्याच्या चौकटीत साजरी करा. पण आपल्या हक्कांवर गदा आली, तर कायदेशीर मार्गाने लढा देण्यास मागे हटू नका.

माजी नगरसेवकासह सहकाऱ्यांच्या विरोधात पोलिस ठाण्यात तक्रार दाखल

संतोष पडवळ । ठाणे

बदलापूर शहरातील कात्रप तलाव येथे अनोळखी मृतदेह आढळून आला असता. शिवसेना बदलापूर प्रवक्ते सुदाम घुगे यांनी बदलापूर नगर पालिकेकडे बंद पडलेले सीसीटीव्ही कॅमेरे चालू करणे आणि त्या ठिकाणी सिक्स्युरिटी गार्ड द्यावेत अशी मागणी केली असता. त्याचा राग मनात धरून विद्यमान नगरसेवकाचे वडील नरहरी कृष्णा पाटील आणि चुलते शरद कृष्णा पाटील, मयूर नरहरी पाटील, जगदीश बाळाराम पाटील इतर सहकाऱ्यांनी सुदाम घुगे यांना जीवे मारण्याची धमकी देऊन धक्का बुक्की केल्या प्रकरणी बदलापूर पोलिस ठाण्यात दिनांक ०२/०४/२०२६ रोजी नरहरी कृष्णा पाटील, शरद कृष्णा पाटील, मयूर नरहरी पाटील, जगदीश बाळाराम पाटील यांच्या विरोधात पोलिसांत तक्रार दाखल



करण्यात आला असून शिवसेना बदलापूर शहर प्रवक्ते सुदाम घुगे यांच्या जीवितास आरोपींच्या कडून धोका असल्याचे सांगितले आहे.

विक्रोळीतील रत्नबोधी विहारात परिवर्तनाची नांदी; नवी दमदार कार्यकारिणी जाहीर

मुंबई । प्रतिनिधी

विक्रोळी (पूर्व) येथील बौद्धजन सेवा संघाच्या रत्नबोधी विहाराची कार्यकारिणी निवडणूक नुकतीच पार पडली. या निवडणुकीत नव्या नेतृत्वाची निवड करण्यात आली असून, १ एप्रिल २०२६ ते ३१ मार्च २०२९ या कालावधीसाठी ही कार्यकारिणी कार्यरत राहणार आहे. नव्या पदाधिकाऱ्यांच्या निवडीमुळे विहाराच्या कामकाजात अधिक गतिमानता येईल, अशी अपेक्षा व्यक्त होत आहे. निवडणुकीत विविध क्षेत्रातील अनुभवी, सामाजिक जाण असलेले व संघटन कौशल्य असलेले कार्यकर्ते निवडून आले आहेत. अध्यक्षपदी प्रवीण भागवत केदारे यांची निवड झाली असून, त्यांच्या नेतृत्वाखाली विहाराच्या सर्वांगीण विकासाचा चालना मिळेल, असा विश्वास व्यक्त केला जात आहे. उपाध्यक्षपदी दिपक शंकर पगारे, तर उपाध्यक्ष म्हणून निर्मला गंगाधर गवळी यांची निवड करण्यात आली आहे. सरचिटणीसपदी जगदीश मधुकर गवारे यांच्यावर प्रशासनिक



जबाबदारी सोपवण्यात आली असून, चिटणीस म्हणून आनंद शंकर घोक्षे आणि सुवर्णा रघुनाथ टिळक हे कार्य पाहणार आहेत. आर्थिक नियोजन आणि पारदर्शक कारभारासाठी खजिनदार म्हणून भूपेंद्र प्रकाश हिरे यांची निवड करण्यात आली आहे, तर उपखजिनदार म्हणून राजेश राणोजी साळवे यांच्यावर जबाबदारी देण्यात आली आहे. सदस्य म्हणून अरविंद हरिभाऊ जाधव, वैभव माधवराव झेंडे आणि विशाल सोपान

कांबळे यांचा कार्यकारिणीत समावेश असून, ते विविध उपक्रमांच्या अंमलबजावणीत सक्रिय भूमिका बजावणार आहेत. नव्या कार्यकारिणीकडून सामाजिक, शैक्षणिक आणि धार्मिक उपक्रमांना अधिक गती देण्याचा निर्धार व्यक्त करण्यात आला आहे. विशेषतः डॉ. बाबासाहेब आंबेडकर यांच्या विचारांचा प्रसार, युवकांना मार्गदर्शन, महिला सक्षमीकरण, विद्यार्थ्यांसाठी शैक्षणिक उपक्रम, वाचनालय उभारणी, तसेच संविधान व

सामाजिक जागरूकतेसाठी विविध कार्यक्रम राबविण्यावर भर दिला जाणार आहे. परिसरातील नागरिकांना एकत्रित आणून समाजहिताचे उपक्रम राबविणे, हेही या कार्यकारिणीचे प्रमुख उद्दिष्ट राहणार आहे. रत्नबोधी विहार हे विक्रोळी परिसरातील बौद्ध समाजाचे एक महत्त्वाचे आध्यात्मिक आणि सामाजिक केंद्र मानले जाते. येथे नियमित धार्मिक कार्यक्रम, प्रवचन, तसेच सामाजिक उपक्रमांचे आयोजन केले जाते. नव्या कार्यकारिणीच्या माध्यमातून या उपक्रमांना अधिक व्यापक स्वरूप मिळेल, अशी अपेक्षा व्यक्त केली जात आहे. नवनिर्वाचित पदाधिकाऱ्यांचे विविध स्तरांतून अभिनेदन होत असून, शिंदे सेना ईशान्य मुंबई अनुसूचित जाती-जमाती जिल्हा प्रमुख राजेश पडांगळे यांनी सर्व पदाधिकाऱ्यांना शुभेच्छा देत पुढील कार्यकाळासाठी यशस्वी वाटचालीच्या शुभेच्छा दिल्या आहेत. स्थानिक नागरिक आणि कार्यकर्त्यांमध्ये नव्या नेतृत्वाकडून मोठ्या अपेक्षा व्यक्त होत आहेत.

कल्याण ठाणगेवाडी हनुमान जन्मोत्सव उत्साहात साजरा

कल्याण । प्रतिनिधी

स्वर्गीय नामदेव खंडू सावंत या भाविक भक्तांचे कल्याण पठाणगेवाडी येथे स्थापन केलेल्या हनुमान मंदिरात सर्वत्र भक्ती श्रद्धा आणि उत्साहाचे मंगलमय वातावरण निर्माण झाले होते. आकर्षक मंडप रूद्राभिषेक आरती नामस्मरण, भजन, किर्तन आणि महाप्रसाद अशा विविध कार्यक्रमांचे आयोजन केले होते. भाविकांना आध्यात्मिक समाधानाचा अनुभव घेवून हनुमंतांच्या नामस्मरणात न्हावून निघाला होता. हनुमान जयंतीचा हा उत्सव नसून श्रद्धा सेवा सामुहीक एकात्मतेचे प्रतिक या पावन दिवशी हनुमंतांच्या चरणी नतमस्तक होवून बल बुद्धी विद्या आणि संकटापासून मुक्तीची प्रार्थना केली. श्री हनुमान मूर्तिचे कल्याण शहरातील अनेक मान्यवर



सामाजिक राजकीय क्षेत्रातील नवनिर्वाचित नगरसेवक विशाल गारवे, संकेत भोईर, उमेश बोरगांवकर यांनी दर्शन घेतले या समयी महावस्त्र श्रीफळ देवून स्वागत करण्यात आले. सुनिल सावंत यांच्या नेतृत्वाने या उत्सवाचे नियोजन करण्यात आले होते. दिपक शेंडे, विलास गजरमल, बाबूशेट हेगडे, सुनिल नायर, किरण पाटील, मदन परदेशी, संभाजी घारे, प्रकाश महाजन, भगवान शर्मा, सुदाम गाडेकर वृत्तपत्र लेखक, राजेश गुप्ता, आशिष मंडलिक, आनंद वरक, स्वाती शेंडे, सुमन परटोले पवन भारद्वाज यांनी आकर्षक फुलांची सजावट करून वातावरण सुशोभित केले. या सर्व कार्यकर्ते यांनी विशेष परिश्रम घेवून कार्यक्रम यशस्वी पार पाडला.

श्री. बाळकृष्ण शांताबाई कमलाकर कोठेकर यांना आदर्श शिक्षक पुरस्काराने गौरविण्यात आले

पनवेल । प्रतिनिधी

गेली अनेक वर्षे शिक्षक म्हणून आपली जबाबदारी पार पाडताना श्री. बाळकृष्ण शांताबाई कमलाकर कोठेकर यांनी विद्यार्थी घडविले आहेत. ते आज उच्च पदावर आहेत. त्यांच्या शैक्षणिक कार्याला दाद देताना त्यांना राज्यस्तरीय आदर्श शिक्षक पुरस्काराने गौरविण्यात आले. श्री. बाळकृष्ण शांताबाई कमलाकर कोठेकर आता पनवेल तालुक्यातील पालखुर्द शाळेत शिक्षक म्हणून आपले कर्तव्य बजावत आहेत.

दिनांक २९ मार्च २०२६ रोजी ग.दि माडगूळकर सभागृह पिंपरी चिंचवड पुणे येथे फाऊंडेशनच्या वतीने रायगड जिल्ह्यातील पनवेल तालुक्यातील पालखुर्द शाळेतील श्री. बाळकृष्ण शांताबाई कमलाकर कोठेकर यांना उत्कृष्ट शैक्षणिक कार्याबद्दल राज्यस्तरीय आदर्श शिक्षक पुरस्काराने सन्मानित करण्यात आले. सरांनी सी एस आर फंडाच्या माध्यमातून शाळेचा भौतिक विकासाबरोबर विद्यार्थी घडविण्याचे काम केले आहे. त्यांचे विद्यार्थी उच्चशिक्षित असून मोठ्या हुद्द्यावर कार्यरत आहेत.

महामुंबई शिक्षण संस्थेच्या वतीने शैक्षणिक समस्यांबाबत सखोल चर्चा

मुंबई । प्रतिनिधी

मुंबई व ठाणे (MMR क्षेत्र) महानगर आणि राज्यातील विविध शैक्षणिक समस्यांवर सखोल चर्चा करण्यासाठी महामुंबई शिक्षण संस्था संघटनेच्या विद्यमाने चिल्ड्रन्स वेलफेअर सेंटर, अंधेरी येथे महत्त्वपूर्ण सहविचार सभा आयोजित करण्यात आली. या सभेला मुंबई भाजपा अध्यक्ष आमदार अमित साटम प्रमुख पाहुणे म्हणून उपस्थित होते. सभेच्या अध्यक्षस्थानी संघटनेचे अध्यक्ष सदानंद रावराणे होते व स्वागताध्यक्ष म्हणून अजय कौल होते. प्रारंभी महामुंबई शिक्षण संस्था संघटनेचे कार्यवाह डॉ. विनय राऊत यांनी प्रास्ताविक करताना, मुंबई, राज्य तसेच राष्ट्रीय स्तरावरील सुमारे १० संघटनांचे ९० पदाधिकारी उपस्थित असून या संघटनांद्वारे ८५०० शैक्षणिक संस्था व २ लाखांहून अधिक शिक्षकांचे प्रतिनिधित्व होत असल्याची माहिती दिली. सभेमध्ये आरटीई



अंतर्गत शिक्षण शुल्क परतावा, अनुदानित शाळांमधील शिक्षक भरती प्रक्रिया, वेतनेतर अनुदान, वीज दर, शाळांची नियामवली, तसेच शाळांच्या आर्थिक अडचणी यांसारख्या विविध मुद्द्यांवर सविस्तर चर्चा झाली. आरटीई अंतर्गत

सुमारे ३२०० कोटी रुपयांची थकबाकी असून त्याच्या तुलनेत अत्यल्प निधी उपलब्ध करून दिला जात असल्याचे निदर्शनास आणून दिले. याशिवाय पवित्र पोर्टलद्वारे शिक्षक भरती प्रक्रिये मधील अडचणी, अल्पसंख्यांक

विद्यार्थ्यांसाठी बस भाडे सवलत पुन्हा सुरू करण्याची मागणी, तसेच म्हाडा प्राधिकरणाकडून वाढवण्यात आलेल्या भाडेपट्टीमुळे शाळांवर येणारा आर्थिक ताण यांसारखे महत्त्वाचे प्रश्न उपस्थित करण्यात आले. या सर्व समस्यांवर आमदार अमित साटम यांनी सकारात्मक भूमिका घेत, ही बैठक पूर्णतः विद्यार्थी-केंद्रित असल्याचे स्पष्ट केले. त्यांनी संबंधित मुद्द्यांवर वस्तुस्थितीदर्शक माहितीचा संक्षिप्त अहवाल (Fact Sheet) तयार करून १५ दिवसांत प्रस्ताव सादर करण्याचे निर्देश दिले. तसेच पुढील एका महिन्यात महानगरपालिका व राज्य शासन स्तरावर चर्चा घडवून आणण्याचे आश्वासन दिले. सभेच्या अध्यक्षीय भाषणात सदानंद रावराणे यांनी सर्व संघटनांनी एकत्रितपणे काम करून वेळेत ठोस प्रस्ताव सादर करण्याचे आवाहन केले.